


ሰልሶ ደኣ ይብላኝ!

ረድኢ መሐሪ /አለና/ መጋቢት 28-2015

ጓይላ ክስለስን ከይሰለስን ናይቶም ተለሃይቲ ጉዳይ ኢዩ። ተግዘብቲ፡ መርግዊን መርግትን ክስዕስዑ እንከለው፡ ባህሊ ስለዝኾነ ጓይላ ደስ እንተ ኢሉዎም “ሰልሶ ዩ... ሰልሶ ደኣ ይብላኝ” ኢሎምዮም ዝደርፉ። ተዛራብካ እንታይ ኣምጸእካ እንድዩ ነገሩ፣ ሎሚውን ነቶም ኣብ ቢሻን ኣብ ማዕ ዕዳጋን ኣስናን ህግደፍ ዘገረፉ ሓይልታት’ዶ ንበሎም መናፍሱቲ፣ ‘ሰልሶ ደኣ ይብላኝ’ ክብሎም እደሊ። ክሳብ’ዚ ዕለት እዚ፡ ነቲ ስጉምቲ ዝወሰደ ኣካል ዛጊት ብወግግዊ መንገዲ ኣይተፈልጠን።



ተስፋ እንተዘይነብር፡ ወዲ ሰብውን ኣይምሃለውን። ስለዚ ንሕና ከም ደቂ ኢሳቕ፡ ብተስፋ ኢና እንነብር። ሕጂውን እቶም ንምቕባርና ጎዳጉዲ ዝኾነቱ ተጃሉ ህግደፍ፡ ኣብታ ዝኾነትዎ ጋህሲ ከም ዝኣትወ፣ ብተስፋ ክንጽብ ኢና። ስለ’ዚ እየ ድማ፡ ብድሕሪ ድርብ ጓይላ ቢሻን ማይ ዕዳጋን፣ ሰልሶ ደኣ ይብላኝ ኢሊ ንክሕንጥጥ ዝተበገሰኩ። ኢሳይያስ ብዘይካ ቋንቋ ሓይሊ ካልእ ዝኾነ መረጃድኢ ቃላት ስለዘይብሉ፡ ጉዳይና ከኣ ብሓይሊ ጥራይ ኢዩ መዕለቢ ዝረክብ። ስለዚ ኣንታ ከም ኣጋንንቲ፡ ኣብ እዋን ከውታ ሰማያት ቢሻ ዝኾነኻ፡ ሕጂውን ሰልሶ ደኣ ይብላኝ!

‘ዕወር እንታይ ትደሊ፡ ብርሃን’ ነጋዳይ’ከ ደሓን’ ከም ዝበሃል፡ ንሕና ከኣ እዚ ጠቓር ግዜ ህግደፍ ተቐንጢጡ፡ ብርሃን ክንርኢ ስለ እንደሊ፣ ብድሕሪ ምድካር ቢሻ፡ ትካላት ኢሳይያስን ብጸቱን መመሊሱ ኣስናን ኣደይ መዘንግዕ እንተኾነ፡ መቐደዊናምበር ኣይክሓስመናን ኢዩ። ንሱ’ዶ ኣይኮነን ፈላስፋ ጥፍኣትና? ንሱ’ዶ ኣይኮነን በዚ ኤርትራ ረኺባቶ ዘላ ሕሰም ዝሕተት? ስለዚ ኣንታ ስርኤል ቢሻ፡ ሰልሶ ደኣ ይብላኝ!

በዚ ይኹን በቲ፡ ዕድመ ህግደፍ ንምሕጻር ዝተጀመረ ስርሒት ስለዝኾነስ ብድሕሪ ድርብ ጓይላ ኣብ ቢሻን ኣብ ማይ ዕዳጋን፣ ተለሃይቲ እንተሰለሱዎ፡ ኣብ ቅርጻት ኢሳይያስ ኢዩ ክኸውን እቲ ስብራ። ብዛዕባ ስርሒት ቢሻን ማይ ዕዳጋን ብዝምልከት፡ ኣቦይን ኣደይን ነንበይኑ ጸሎቶም ኮይኑ ቀንዮ ኣሎ ወረታትና። ከምቲ ሓርበኛ ኣቦና ወልደኣብ ወልደማርያም “ኤርትራውያን ንክይንሰማማዕ ተሰማሚዕና ኢና” ዝበልዎ፡ ንሕና ኤርትራውያን ድማ ሎሚ ፈጺምና ንክይንሰማማዕ ተፈራሪምና ኢና። ኣብ ብዙሓት ወሰንቲ ጉዳያት ፈንጨጋር ዝኾነ ኣመለኻኽታ ስለዘለና፡ ተሰማሚዕና ኣይንፈልጥን ኢና።

ፍልልያትና ብሳልዳትርሺውን ክለሓም ስለዘይክእል፡ ኣሑወ! ከከም ጸሎትና ይግበረልና ንብል። ንሕና ኤርትራውያን፡ በዚ ሎሚ ቅነ ኣብ ቢሻን ማይ ዕዳጋን ዝወረደ ስጉምቲውን ክንሰማማዕ ኣይንክእልን ኢና። ንመደንጸ! ክኸውንሲ፡ ‘ምብላዕ ምብልዑ፡ ዝብኢ ዓድና ይብልግዮ!’ ይብሉ ሰባት ኣለዉ። ኢሳይያስ ስጋናን ደምናን ጸጊቡ፡ ፍጊዕ ኢሉዎ ክሳብ ባዕሉ ዝእለ፡ በዚ ናትና ዝብኢ ትም ኢልና ንበላዕ ዝብሉ ሰባት ምርኣይ ከኣ ሓድሽ ጉዳይ ኣይኮነን። ለባማት፡ “ክልተ ሰባት ርእስኻ ዮላን እንተኢሎሙኻስ፡ ሃሰስ በላ” ይብሉ። ስለዚ ረርእስኻ ፈትሽ ኣንታ ህዝቢ!

እዚውን ሓደ ካብቲ ብቐሊሉ ዘይለሓም ፈንጨጋራትና ኢዩ። ከምቲ ቅድሚ ሓደት መግልታት ንደብዳብ ትካል ቢሻ ኣመልኪተ “ማሕጎማ” ብዝብል ዝጸሓፍኩዎ ኣርእስቲ፡ ዛውራይ እውን እንተዝድገም ክንደይኮን ደስ ምበለኒ! ወላኳ ናይ ርእይቶ ፍልልይ ጸጋ ነቲ ዝገብር ዝግግቶ እንተዘይኮነ፡ “...እዚ ስርግት እዚ ብኣና ክህረም ኣለዎ” ብዝብል ኣረኣጊዮ፡ ምህራም ትካል ቢሻ ዘገሃዮም ኣሕዋት ብምስመዕይ ሓዚን። ከምቲ ‘ሰራሕ ገንኢ፡ ምስራሕ ሞኅኅ ይኣብዮ’ ዝበሃል፡ እቲ ንግንባራት ደርግ ዝደምሰሰን ቅያ ዝሰርሐን ህዝቢ ኤርትራ፡ ስርግት ኢሳይያስ ንምእላይ ኣላሽ ኢሉዮ። ፈቲና ኣይፈቲና ከምኡ ስለዝኾነ ውሽጥናን ውሻጠናን፡ ኣስናን ኢሳይያስ ብዝኾነ ወንጭፍ እንተጎረፈ፡ ብድሕሪ ጓይላ ኣብ ቢሻውን ሰልሶ እንተተባህለስ እንቋዓናይ ተግለለ ክበሃል ምተገብኣ።

ሽዑ ኣብቲ ወጋሕታ ለይቲ ሰዓት 04:30፣ እቲ መርድእ ንኢሳይያስ ምስ ነገርዎ፡ ከመይኮን ነይሩ ይኸውን ትርግታ ልቡ? ሓንቲ ቦምባ ናብ መደቀሲኡ ወዲቓ ኣቃቢጻቶ እንተተነብርኩስ ስምዒታትና ሎሚ ከመይኮን ምኾነ? ድምጺ ደቂ ሓላላት ኢዮሞ፡ ኣይተርፍን ይኸውን ግዲ! ክሳብ ብሰማይ ድዩ ብመሬት

ሰልሶ ደአ ይብላኝ ዝሰማዕ፡ ደጊም ድሕሪ ሕጂ ጽሑፍ ከም ውሕጂ ለይቲ መሕደሪኡ ኣይክፍለጥን ኢዩ። ሓንሳብ ከርከበት፡ ጽንሕ ኢሉ ዓድሹማ፣ ኣብ ሳልስቱውን ዓራርብ እናቀያየረ ክሳብ ዝዓርብ ክቕኒ ኢዩ። ረድዮ መሪናዮን ባጽዕን ድማ ኩቦ ደርብዮ፡ ክሰናበተን ኢዩ።

እስከ ጋእ ንበል! ብመጀመርያ እዚ ኣብ ኤርትራ ዘሎ ስርዓት ንህዝብና ክሳብ ዘይወከለ፡ እቲ ንሱ ዝወነዮ ንብረት ይዕበ ይንኣስ ናትና ናይ ኤርትራውያን ንብረት ኣይኮነን ክቡራት ኤርትራውያን። ንሳቶም እቶም ጸይቀ ዕሉላት መራሕቲ ህግደፍ እውን ምንም ኣይብጽሑናን ኢዮም። ስለዚ ብዝኾነ ሓይሊ ድዩ ብበርቂን ነጎዳን ንሳቶምን ንብረቶምን ዑና እንተኾነ፡ ድራርና ኢዩ ዝዓቢ። ሎሚ ኣብ ኤርትራ፡ ብቋንቋ እቲ ኣብ ውሽጢ ዝነበር ህዝቢ፡ ስርዓት ደርግ ዝሕሸሉ ግዜ ኢዩ ዘሎ እንተተባህለ ምግናን ኣይኮነን። ኣብ ዘመነ ህግደፍ፡ ብዘይካ ኣብ ትሕቲ መሬትን ባሕሪን ዘሎ ባህርያዊ ሃብቲ፡ ልዕሊ መሬት ዘሎ ንብረትን ወርቂን ኣይንታይናን ኢዩ።

ኣይኮነን? ወርቂን ማዕድናትን፡ ሎሚ ህዝቢ ኤርትራ እቲ ጨቕቕ ኢሉ ዘስርሖ ኣባይቱውን ብይዘራት ይፈርስ ኣሎ። ስለዚ ኣባይቲውን ኣብ ዝኾነ እዋን ኢሳይያስ እንተተቐጠዑ ክፈርስ ስለዝክእል፡ ኣይንብረትናን ኢዩ። ስደትን ሞትን እውን ገና እግረእግሪ ኤርትራውያን ኢዩ ዝኸይድ ዘሎ። ኤርትራ ኣብዘን ዝሓለፉ 24 ዓመታት፡ ከመይ ዝበለ ቁጠባዊን ፖለቲካዊን መዋቕር ሃኒጸ ትርኩብ ኣላ? እዚ ናይ ዕንወት ካሪክለም ዝሓንጸጸ ስርዓት፡ ብዘይካ ማርሽ-ኡንዴትሮ ንወላ ሓንቲ ስጉምቲውን ንቕድሚት ኣይክደን። ‘ወረ ጎንደር፡ ከከም ጊላዋኻ’ ከም ዝበሃል፡ ኣመለኻኽታና ኣብ ስርዓት ህግደፍ ከኣ፡ ብኡ መጠን ከከም ጊላዋና ኢዩ። እቶም ትካል ቢሻ ተሃሪሙ ኢልኩም ትሓሙ ዘለኹም ዜጋታት ኤርትራ ድማ፡ ኣምላኽ ብጸበሉ ይፈውስኩም።

መሬትሲ ተፋሒሩ። እሞኽ ድኣ ሽያጥ ወርቂ ቢሻ ናበይ ኣተወ? መንዶ ኣሎዩ ከም ሸዊት ገደና ካብ ወርቂ ቢሻ ዝተመቐለ? ዝይኣሓኻ ነዩቑሓኻ ከም ዝበሃል፡ በቲ ኣብ ጃባ ውሑዳት ዝኣተወ ኣማኢት ሚልዮናት ዶላራት ዝቕይሕ እንተሎ ግን፡ ሎሚ ገጹ ትኪ እንተመሰለ ሓቁ ኢዩ። ምህራም ትካል ወርቂ ቢሻ፡ እዋናዊ መፍጋእቲ ንኢሳይያስ ኢዩ። ብሰንኪ ፋሕፋሕ ምባልና፡ ህዝቢ ኤርትራ ነዚ ገበነኛ ስርዓት ኣልዩ ዝምነዮ ህዝባዊ መንግስቲ ክተክል ኣይከኣለን። ንድሕሪት ተመሊስና ኣብ እንርእየሉ ግዜ ከኣ፡ ኩላተን ፍጻሜታት ነናተን መዛግብቲ ኣለዉን።

ረሰዓይን ዓሻን ህዝቢ ስለዝረኸበኦ ኣይኮነን ነቲ ባዕሉ ዘባርዖ ኩናት ባድመ፡ “ወያነ ኣብ ባድመ ወሪራትና” ኢሉ ንህዝቢን ሃገርን ዘጥፍኦ። እወ ሰልሶ ክሳብ ዝበሃልሲ፡ ጋእ ደእእ ንበል። ከመይ ግን ይርሳዕ 1998-2000 ዓ.ም. ዝነበረ ህልቂትን ዕንወትን መዳርግቲ ነይሩዎ ድዩ? ልዕሊ ሓደ ሚልዮን ህዝቢ ተበሳሲሱዎ ኣይኮነን! ሽዑዶ ኣይኮነን ኣብ ደገ ካብ ዝነበሩ ኤርትራውያን ንብረትን ገንዘብን ብሰብ “መኸተ ንወራር” ዝተመንዘዐ! እወ እስከ ንዘክር ኣብ ኣስመራ ብደቀንስትዮ ዝነበረ ኣኼባታት፡ ዘዝነበረን ስልማትዶ ንሓጎስ ክሻ ኣየረከባን ኢዩን ኣዴታት ኤርትራ!

ከደ ከኣ! ከደ ትርግታ ህዝቢ ኤርትራ እናሰረቐ፡ ነቶም መራግእቲ ሃገራውነት ዝነበሩ መሪሕነት ውድብ ህዝባዊ ግንባርን ጀጋኑ ጋዜጠኛታትን ንዘለኣለም ዘጥፍኦም። ኣበይ ኣለዉ በዓል ማሕሙድ ሸሪፎ ጎይታ ጠባይ፡ ኣበይ ኣተወ እኒ ድሩዕ ሊቀ-ሊቃውንቲ፡ እንታይ ኢዩ ኣበስኦም እኒ በዓል ዑቕብ ኣብርሃ ኢድካ መሊስካሉ ዘይናኸስ ኣቦ ስድራ፡ ኣረ እንታይ ኢዩ ገበናቶም በዓል ጴጥሮስ ኣንበሳ ናቕፋ፡ ብርሃን፡ ሓምድ ሕምድን ጀርማኖን ከ ሕያዎት ናይ ህዝቢ ንሶትዶ ኣይኮነኡን ዝነበሩ። ኣብ ኩናት ዝለመሰ ኣባዓረኽ ክእስርዶ ምተገብኣ? በዓል ስዩም ጸሃዩ፡ ኪሮስ ዓወር፡ ኢሳስያስ ረድኢ ወ.ዘ.ተ... ምንም በደል ኣይነበርምንኮ! ሽዑ ኢሳይያስ ከምቲ ‘ጨግራፍሲ ነፍሳ ሃሪማ፡ ባዕላ ተኣዊ’ ዝበሃል፡ ብሰብ ባድመ ንሙሉእ ህዝቢ ኤርትራ ብሓንቲ ፊስካ ኢዩ ከም ጽምብላሊዕ ናብ መጋርያ ሓዊ ሰሪዕዎ። ጠጠቕ ድማ፣ ብሰንኪ ፋሉላዊ ኣኪያይዳ ኢሳይያስ፡ ኣብ 1999 ኣብ ባድመን ከባቢኣን፡ ኣብ ወርሒ ግንቦተ-ሰነ 2000 ኣብ ፎውሊና፡ ከርካሻ፡ ገርሰትን ማዕሎባን ዝሃለቐ መንእሰይ ኣብ ምንትምንታይ? ሰብ ምስ ሃለቐኩዮም ኣዘዘቲ ሰራዊት ዝነበሩ ኮሎኔላት በዓል ሚኪኤል ወሎን ወዲ ዕንቋይን ዝተማረኹ። ስለምንታይ ግን ኤርትራ ንከምኡ ዝኣመሰለ ውርደት ተፈሪዳ?

ናይ ትማሊ ዝተረሰበሰ፡ ናይ ቕድሚ ትማሊ ደኣ ከመይ ኢዩ ክኸውን ኣንቲም ህዝቢ? ንስርዓት ህግደፍ እገዳ ይገበረሉ ክበሃል እንከሎውን ብዙሓት ተቓዋሚቲ መሰል ወረጃታት ማዕዶ፡ “እገዳ ንህዝቢ ክሃስዮ ስለዝክእል፡ ክግበር የብሉን” ኢሎም። እቲ ቀንዲ ንህዝቢ ዘሰንበረ እገዳ ግን፡ ስርዓት ህግደፍ ኢዩ።

ሐንቲ ኩንታል መሸላ ካብ ጎሉጅ ናብ አስመራ ከይትኣቱ፡ ብሑቕ'ውን ካብ ቦታ ናብ ቦታ ንከይንቀሳቅስ ክልኩል ምጃኑ'ዶ ባዕለ ሓዋርያ ጥፍኣት ኣብ ተለቪዥን ኣይኣወጀን ኢዩ? ንኩላቶም ዓቕሚ ዝነበሮም ኤርትራውያን ነጋዶ ብመኸስተር ጸሪጉዎም ኢዩ። ንወደብ ባጽዕ መሕብኢት ንክትኮኖ፡ ህዝባ አበሳቢሱ'ዶ ኣይጠረዘምን። እስከ ንምዕራብ ኤርትራ'ውን ኪዱ'ሞ ኩነታት ህዝቢ ገርሰትን ተበልድዶን ከመይ ኢዩ ዝነበረ ኢልኩም ሕተቱ።

እቲ ካብ ሸያጥ ወርቂ ቢሻ ዝርከብ ካብ 300-400 ሚልዮናት ዶላራት ዝበሃል፡ ናብይ ኢዩ ዝኣቱ ዝነበረ ኢልካ ምሕታት እዋናዊ ኢዩ። ኣብ ስርዓት ህግደፍ ብፍሉጥ መንገዲ፡ “አንታ ህዝቢ እዚ ናትና ብጽሒት ኢዩ፡ እዚ ከአ እጃምካ ኢዩ” ዝበለ በዓል ስልጣን የለን። ካብ ሸያጥ ወርቂ ቢሻ ባኒን ከኒናን ይግዛእ እንተነይሩ፡ ካብ ሸያጥ ወርቂ ቢሻ ዩኒቨርሲቲ እንተዝህነጽ፡ መብራህቲ እንተዝትከል፡ መነባብሮ ህዝቢ ወላውን ብመጠኑ እንተዝመሓየሽ ነይሩ፡ ኤ...እ! ኢልካ ዝግ ትብል ኢኻ።

እቶት ወርቂ ቢሻ ይኹን ካልኣት ኣታዊታት፡ ብዘይካ ናብታ ዘይትጸግብ ማዕከን ህግደፍ፡ ናብ ካልእ መዓላ ክውዕል ኣይረኣናን። ኣብ ስርዓት ኢሳይያስ ኣታዊ ወርቂ፡ ካብ ኮንትራባንድ ዝርከብ ዶላራት ይኹን ካልእ ሃገራዊ ኣታዊታት፡ ብዘይካ ንሱ ባዕሉን እቶም ብኣጸብዕቲ ዝቐጸሩ ኣኸላባቱን ካልእ ዝፈልጥ ሰብ የለን። ባንክ ኤርትራ ከም ሃገራዊ ትካል መጠን፡ ዘድልዮ ናይ ወጻኢ ባጤራ ካብ ሓጎስ ክሻ ኢዩ ዝልምን። ኣማሓዳሪ ባንክ ኤርትራ ዝነበረ ኣቶ ተኪአ በየነ ኣብ ሓደ ኢሳይያስ ዝነበሮ ኣኼባ “...እዚ ካብ ዝተፈላለዩ ምንጭታት ዝርከብ ዘሎ ዶላራት ናብይ ይኣቱ ኣሎ? ንሕና ከም ባንክ ኤርትራ'ኽ ንሃገር ዝምልከት ዶላር ክንፈልጥን ክንሕዝን'ዶ ኣይግባኣናን ኢዩ?” ኢሉ ምስ ሓተተ ኢዩ ሹዑ ንሽዑ ኢሳይያስ፤

“...ተኪአ በየነ ብዙሕ'ውን ሓሚመ ጸሚመ ትብል ስለዘለኻ፡ ኣመት ጥዕናኻ እንተገብርካ ይሓይሽ። ስራሕካ ከአ ንክብርኣብ ኣረክቦ” ኢሉ ኣደኪልዎ። ስለዚ ነፈርቲ ኩናት ኢትዮጵያ ድየን ወይስ ካልእ ስርሒት፡ እቲ ቀንዲ እስትንፋስ ዝህብ ዘሎ ትካል ቢሻ ብታርጌት እንተተሃርመ፡ ብዘይካ ምሕጻር ዕድመ ኢሳይያስ፡ ካልእ ናይ ህዝቢን ሃገርን ክሳራ የብሉን። ቀስ ብቐስ ኩሉ ብሓይልታት ምክልኻል ተዓጢዑ ዝነበረ ኣጽዋርን መራኽቢታትን፡ ናብ ደምህትን ተቐዎምቲ ኢትዮጵያን ክሰጋገር ጸኒሑ ኢዩ። ስለዚ ኣብ ከምዚ ዝበለ ኩነታት፡ ከመይ ገይሩ ኢዩ ኤርትራዊ ሰብ ሃገርን መንግስቲን ኣሎኒ ክብል ዝኸእል? ተቐዎምቲ ውድባት ኢትዮጵያ ሙሉእ ዘይጉዱል ባጀቶም ካብ ሸያጥ ወርቂ ቢሻ ምንባሩ ክንሰምዕ ጸኒሕና ኢና። ፊነወ ራድዮን ተለቪዥንን “እሳት” ብህግደፍ ከም ዝምወል ኣይዘንጋዕናዮን። ስለዚ ኣብ ቢሻ ቀርኒ ኢሳይያስ ኢዩ ተደርጊሙ ዘሎ።

ኣብ ማይ ዕዳጋ ዝነበረ ተተኮስቲ /ኤምዳድ/ መን ገባሪኡ ብዘየገድስ፡ ነዲዱ ዝብል ዜና ሰሚዕና ኣለና። እቲ መደሰቕኛ ንደቀባት ዝነበረ ዓረራት ህግደፍ ከም ዓርሞ ሓጋይ እንተነደደ፡ ግሩም ኮነ። ስርዓት ህግደፍ ክብተኽ እንተኸይኑ፡ ስትራተጂካዊ ትካላቱ ክብተኽ ኣለዎ። እቲ ንነዊሕ ዓመታት ኣብ ጅማት ኢሳይያስ ተተኸሉ ዝነበረ ኢንፍዮኻን ወርቂ ቢሻ ምበኣር ደጊም ተበቲኹ ኣሎ። እቲ ምብታኽ ዓቢ ይኹን ንእሽቶ ዘገድስ ኣይኮነን፡ እንታይ ደኣ፤ መልኣከ ሞት ጉራዴ ተዓጢቐ ንኢሳይያስ የንጸላልዎ ከም ዘሎ ኢዩ ግዜ ነጊሩና ዘሎ። እሞ ከምዚ ዝኣመሰለ ስርሒት እንተተሰለሰ፡ እንታይ ከይብለና! ሰልዕ ደኣ ይብላኻ ኣንታ ኣስናን ህግደፍ ዘገረፍካ።

ከምዚ ንሰምዖ ዘለና፡ ብድሕሪ ዕንወት ወርቂ ቢሻ፣ ኢሳይያስ ንሰራዊቱ ኣብ ከባቢ ደባት ፍኒሕኒሕ የብሎም ኣሎ። ኩሉ መራኽቢ ዜናታቱ'ውን ንምልዕዳል ዝምልከት ፊነወ ይዝርግሕ ኣሎ። 'ኣረጊት ፈከረ፡ ግንቦት ኣዝመረ ኢልካ ኣይትእመን'። ብዘይ ዳንጋ ንባሕሪ ኣይውረድን ኢዩ። ህግደፍ ድማ ንክዕወት ዘይኮነስ፡ ዳግም ደም ህዝቢ ኤርትራ ንምኽዓው ቃታ ክስሕብ ይኸእል ኢዩ። ኣንታ ህዝቢ፡ ሎሚ ኣብቲ በንዚን ዝተነሰሶ ምድረ-ኤርትራ እታ ክርቢት ኣብ ክንዲ ብኣኻ ብኢሳይያስ እንተተወለዓ፡ ኣዲዮ!

ሞት ክናና ንኢሳይያስ!